

С. ЧӘФӘРОВ

**АЗӘРБАЈЧАН
ДИЛИНДӘ
СӨЗ
ЈАРАДЫЧЫЛЫҒЫ**

АДУ НӘШРИЈАТЫ
Бакы — 1960

АЗЕРБАЙЖАН ССР НАЗИРЛЭРСӨВТИНИН АЛИ ВЭ ОРТА
ИХТИСАС ТЭҮСИЛИ КОМИТЭСИ
С. М. КИРОВ адына АЗЕРБАЙЖАН ДЭВЛЭТ УНИВЕРСИТЕТИ

С. ЧЭФЭРОВ

1961


Проверено

АЗЕРБАЙЖАН ДИЛИНДЭ СӨЗ ЖАРАДЫЧЫЛЫҒЫ

Azərbaycan MEA Nəsimi
adına Dilçilik İnstitutunun
kitabxanası
kav. № 4463

АЗЕРБАЙЖАН
УНИВЕРСИТЕТИ НЭШРИЈАТЫ
Бакы — 1960

РЕДАКТОРУ М. ХҮСЕЈНЗАДӘ



Селим Абдуллатиф оглы Джафаров
СЛОВООБРАЗОВАНИЕ В АЗЕРБАЙДЖАНСКОМ ЯЗЫКЕ

(на азербайджанском языке)

Издательство АГУ

Баку — 1960

МҮӘЛЛИФ ДӘН

Үмумијјәтлә түрк дилләриндә, о чүмләдән Азәрбајчан дилиндә сөз јарадычылығы просеси мүнһүм ер тутмагдадыр. Нәр һансы бир түрк дилинә аид сөз јарадычылығы просесинин өјрәнилмәси онун инкишаф тарихинин дүзкүн истигамәтини ајдын етмәк, башга түрк дилләри илә олан тарихи бағлылығыны мүнәјјәнләшдирмәк, түрк дилләринин мугајисәли лүғәтини, бу вә ја дикәр түрк дилинин изаһлы вә етимоложи лүғәтләрини јаратмағ үчүн әсас ола биләр.

Сөз јарадычылығы просесинин бу вә ја дикәр сәһәси мүнхәлиф түрк дилләриндә ајрылығда тәдгиг объект олмушса да вә бу просес ајры-ајры нитг һиссәләринин өјрәнилмәси илә әлағәдар грамматика бәһсиндә кечилмишсә дә, ајрыча оларағ бир дилин лүғәт тәркибини зәнкинләшдирән хүсуи бир просес кими, демәк олар ки, һәлә өјрәнилмәмишдир. Һалбуки јухарыда көстәриләнләрин һәлли үчүн белә бир тәдгигә чоғ бөјүк еһтијач вардыр.

Дилимизин сөз јарадычылығы просесинин өјрәнилмәси мунсир дилимизин лүғәт тәркибинин ана дили материаллары әсасында зәнкинләшдирилмәсинә вә бүтүн елмәр сәһәсиндәки терминләрин јарадылмасына фәјдәси ола биләр. Азәрбајчан дилиндә бир сыра күндәлик еһтијачымызы өдәјән ев әшјасыны ифадә етмәк үчүн *тозкеш*, *сәрәч* вә с. кими садә асан сөзләр јаратмағ мүмкүн олдуғу һалда *пилесос*, *раскладушка* кими чәтин вә чоғһечалы сөзләрин ишләдилмәсинә нә еһтијач вардыр?

Сөз јарадычылығы просесинин өјрәнилмәси али мәктәбләримизин филологи факултәләриндә мунсир Азәрбајчан дили вә дил тарихи курсларына аид бир сыра мәсәләләрин: лексика илә грамматика арасындакы әлағә вә мунәсибәтләрин, лүғәт тәркибинин инкишафында грамматик һадисәләрин ојнадығы ролун, бир сыра архаикләшмиш көкләрин јени сөз тәркибиндә мунәфизә едилмәсинин вә классикләримизин дилиндә ишләнмиш бир сыра сөзләрин ајдынлашдырылмасына көмәк едә биләр.

Охучуларымыза тәгдим олуна һәмзин әсәр үч фәсилдән ибарәтдир.

Биринчи фәсилдә гыса шәкилдә сөzlәрин лексик јолла јарадылмасынын әсас хусусијјәтләри верилмишдир.

Икинчи фәсилдә морфоложи јолла сөз јарадычылығы просесинин үмуми нәзәри мәсәләләри илә бәрабәр, бу просеси әмәлә кәтирән элементләрин мәна вә форма хусусијјәтләри вә ајры-ајры нитг һиссәләри үзрә јени сөzlәрин јарадылмасы үсуллары кәстәрилмишдир.

Үчүнчү фәсилдә синтактик јолла сөз јарадычылығы просесинин мадди әсаслары изаһ едилмиш, мүрәккәб сөzlәрдә компонентләрин мәна әлағәләриндән данышылмыш, һәм табесизлик вә табелилик әсасында, һәм дә нитг һиссәләри үзрә мүрәккәб сөzlәрин јаранмасы гајдаларындан бәһс едилмишдир.

Дилимизин сөз јарадычылығы просесини даһа дәгиг вермәк үчүн, јери кәлдикчә түрк системли дилләрдән: османлы түркчәси, түркмән, өзбәк, газак, башгырд, гарагалпаг, ногај, шор, ојрот, кумык, јагут, ујгур, чуваш дилләриндән бу дилләрә јахын олан монгол дилиндән, башга системә мәхсус олан рус вә иберија-гафгаз дилләриндән истифадә едилмишдир.

Мәлумдур ки, дилимизин зәнкин сөз јарадычылығы просесинин бүтүн мәсәлләри әсәрдә бүтүн тәфәррүатилә өз әксини тапмамышдыр. Одур ки, бу сәһәдә тәсадүф едилән бошлуға кәрә бизи мүгәссир көрмәмәләрини охучуларымыздан хаһиш едир вә тәсадүф едикләри нөгсанлар һаггында өз фикирләрини сөјләјәнләрә миннәтдарлығымызы билдиририк.

С. Чәфәров.

ҮМУМИ ГЕЈДЛӘР

Лүғәт дилин ән сүр'әтлә инкишаф едән һиссәсидир. һәр бир дилин лүғәт тәркиби, о дилдә данышан халгын мадди вә мәдәни сәвијјәси јүксәлдикчә артыр, чоһалыр, зәнкинләшир. Мүасир дөврдә лүғәт тәркиби зәнкин олан дилләр зәнкин вә гүдрәтли сајылыр. Мүасир Азәрбајчан әдәби дили дә белә дилләрдән биридир.

Мүасир Азәрбајчан әдәби дили әсримизин ән мүрәккәб, ән јүксәк фикирләри, чәмијјәтин инкишаф ганунларыны әкс етдирән ән дәрин нәзиријјәләрини ифадә етмәјә гадир бир дилдир. Бу исә онун лүғәт тәркибинин бу күн нә гәдәр зәнкин олдуғуну ајдын кәстәрир.

Мәлумдур ки, дил тарихи бир һадисә олараг, һәмнин дили јаратмыш олан вә о дилдә данышан халгын инкишаф тарихи илә ајрылмаз бир шәкилдә бағлыдыр. Мүасир Азәрбајчан әдәби дили вә онун он минләрчә сөзү әһатә едән букүнкү зәнкин лексикасы Азәрбајчан халгынын илк тәшәккүлү вә инкишафы тарихи илә әлағәдар инкишаф етмишдир.

Лүғәт тәркибинин бу инкишаф просеси дилимизин даһили инкишаф ганунларына ујгун бир шәкилдә давам етмишдир. Бу вәзијјәт, ејни заманда, дилин гајда вә ганунларынын инкишафына сәбәб олмушдур. Даһа доғрусу, дилин вә онун лүғәтинин инкишафы просеси нәтичәсиндә мүасир дилимизин сөз јарадычылығына аид өзүнәмәхсус мөһкәм гајда вә ганунлары әмәлә кәлмишдир. Бу гајда вә ганунлар мүасир дөврүмүздә дилин спесификасыны әкс етдирән елә хусусијјәтләр кәсб етмишдир ки, онлары көрмәмәк вә инкар етмәк гејри-мүмкүндүр.

Дилимизин сөз јарадычылығыны тәмсил едән бүтүн гајда вә ганунлары, һәр шејдән әввәл, дилин өз тәркибинә, өз гурулуш хусусијјәтләринә әсасланыр, даһа доғрусу, онун тәбиәтини, гурулуш хусусијјәтләрини өзүндә әкс етдирир. Ајдындыр ки, һәр һансы бир дилин тәбиәти, онун гурулуш хусусијјәтләри, һәр шејдән әввәл, һәмнин дилин гармматикасында өз әксини тапыр.

Нәтичә етибарилә демәк олар ки, дилин грамматик гурулушу харячиндә сөз јарадычылығы просесинин һеч бир (һәтта ән ки-

чик) үнсүрү эмэлэ кэлмәмишдир. Даһа доғрусу, бир дилин сөз жарадычылығы просеси о дилин грамматик гурулушу эсасында жаранмыш вә инкишаф етмишдир.

Чох заман тәсирли, бәзән дә тәсирсиз фе'лләрин сонун арытырылан **-ыла/-ила/-ула/-ула; -ын/-ин/-ун/-ун** шәкилчиләри һәрәкәтин объект вә субъектә олан мүнәсибәтини әкс етдирән бу вә ја дикәр нөвүнү эмәлә кәтирсә дә, ејни заманда, фе'лин мүстәғим мә'насыны дәјишдирәрәк, онда јени мә'на хусусијјәти јарадыр. Мәсәлән, биз биринә мүрачиәтлә, *гапыны чәк* десәк, о јәгин ки, ачыг бир гапыны өртмәк лазым олдуғуну баша дүшәчәк вә гапыны өртәчәкдир. Һалбуки биз она *гапыдан чәкил* кими мүрачиәт етсәк, өзү гапыдан кәнара бир нечә аддым атмаг һәрәкәтини ичра едәчәкдир. Демәли, *гапыны чәк* чүмләсиндә ичра олуна һәрәкәтлә *гапыдан чәкил* чүмләсиндә ичра олуна һәрәкәт бир-биринин ејни дејил, тамамилә бир-бириндән фәргли олан бамбашга һәрәкәтләрдән ибарәтдир. Она көрә дә *чәк* вә *чәкил* сөзләри (көкләри ејни олса да) мүхтәлиф мә'налы фе'лләрдир.

Севил, әкин, бичин кими бир чох сөзләрдә ејни шәкилчиләрин јени мүстәғил мә'на јаратмаг хусусијјәти даһа габарыг шәкилдә өзүнү көстәрмишдир.

Јахуд дилимиздә атрибутив исимләр эмәлә кәтирән **-чы/-чи/-чу/-чу** шәкилчисинин сифәтләрә элавә едилә билмәмәси әлбәттә дилимизин тәбиәти, онун грамматик гурулушу илә әлағәдардыр.

Гаратојуг, Чәнлибел, гәндтөкән, ајаггабы кими јүзләрчә мүрәккәб сөз синтактик әлағәләр вә дилимизә мәхсус башга хусусијјәтләр эсасында жаранмышдыр.

Дилимиздә синтактик әлағәләрдән харичдә жаранан һеч бир мүрәккәб сөз јохдур. Она көрә дә бүтүн мүрәккәб сөзләрин жаранмасында мүтләг бу вә ја дикәр грамматик гајда өз әксини тапыр, башга сөзлә десәк, һәр һансы бир мүрәккәб сөз бу вә ја дикәр грамматик гајда эсасында тәшәккүл едир вә мүрәккәб сөз шәкилиә дүшүр.

Дејиләнләрә јекуи вурдугда, белә нәтичәјә кәлмәк олар ки, сөз жарадычылығы просесини грамматик вә гејри-грамматик типләрә ајырмаг олмаз.

Е. В. Севортјан шәкилчиләр васитәсилә олан сөз жарадычылығыны эсас етибарилә грамматик, сөзләрин бирләшмәси васитәсилә олан сөз жарадычылығыны гејри-грамматик адландырыр.* Һалбуки мүрәккәб сөз дахилиндә онун компонентләринин әлағәјә жирмәси вә бирләшмәси просесинин өзү дә анчаг грамматик васитәләрин нәтичәсиндә баш верир.

Ајдын бир мәсәләдир ки, сөз жарадычылығы просесиндә өз әксини тапмыш олан вә бу просеси тә'мин едән бүтүн грамматик

васитәләр јени жаранмыш сөзүн дахилиндә донуг бир вәзијјәтә дүшүр вә өз грамматиклик мә'насыны итирир. Мәсәлән, *чапачаг, ганачаг, газмаг, Горхмаз, ачар* сөзләрини дүзәлдән **-ачаг, -маг, -маз, -ар** шәкилчиләри әслиндә мүәјјән кәләчәк заман, мәсдәр, инкарын музареси вә музаре заман шәкилчиләри олса дә, көстәрилән сөзләрин тәркибиндә, онлар грамматик мә'нанын эмәлә кәтирилмәсинә дејил, сөзләрин јени лексик ваһидә чеврилмәсинә хидмәт етмишдир. Она көрә дә, бу шәкилчиләр јени шәраитдә өз әввәлки мә'насындан фәргли олан лексик үнсүрләр јеринә кечмишдир.

Лакин бу, һеч дә сөз жарадычылығы просесинин гејри-грамматик бир јолла эмәлә кәлмәси демәк дејилдир. Сөз жарадычылығы просесиндә грамматик үнсүрләрин лексик үнсүрләрә чеврилмәси јәни бир кејфијјәтдән башга бир кејфијјәтә кечмәсинин өзү, дилин дахили инкишаф ганунлары, грамматик гурулушу илә әлағәдар бир мәсәләдир. Демәли, түрк системли дилләрин, о чүмләдән Азәрбајчан дилинин сөз жарадычылығы просесини грамматик вә гејри-грамматик олараг икијә ајырмаг, мәнчә, дилин инкишаф ганунларына, диалектик мәнтигә ујғун кәлмәјән јанлыш бир јолдур.

Азәрбајчан дилинин сөз жарадычылығы просесини вә бу просес эсасында жаранан јени лексик ваһидләри, онун өз дахили инкишаф ганунларына эсасән ашағыдакы кими груплашдырмаг олар:

1. Сөзләрин лексик јолла эмәлә кәлмә просеси.
2. Сөзләрин морфоложи јолла эмәлә кәлмә просеси.
3. Сөзләрин синтактик јолла эмәлә кәлмә просеси.

Дилимизин гәдим вә ән гәдим дөврләриндән давам едәрәк кәлмәкдә олан, мүасир дилимиздә јени хусусијјәтләр кәсб едәрәк давам едән бу үч јолу бир-бириндән тәчрид едилмиш, һеч бир әлағәси олмајан хусуси јоллар кими дүшүнмәк олмаз.

Дилимиздә сөз жарадычылығы просесинә мәхсус һәр үч јол өз инкишаф тарихи етибарилә бир-биринә бағлы олуб, бири дикәринин жаранмасында вә инкишафында чох бөјүк рол ојнамышдыр. Индинин өзүндә белә, истәр лексик, истәрсә морфоложи вә истәрсә дә синтактик јолла јени лексик ваһидләрин (сөзләрин) эмәлә кәлмә просесиндә јахын бир әлағәнин олдуғуну ајдын мүшаһидә едирик.

* Бах. Э. В. Севортян, Соотношение грамматики и лексики в тюркских языках. Вопросы теории и истории языка в свете трудов И. В. Сталина по языкознанию, М., 1952, стр. 366.

57.8-24

ЛЕКСИК ЈОЛЛА СӨЗЛЭРИН ЭМЭЛЭ КЭЛМЭ ПРОСЕСИ

Лексик јолла сөзлэрин эмэлэ кэлмэ просеси морфоложи вэ синтактик јолла сөзлэрин эмэлэ кэлмэ просесиндэн, эсасэн өз садэлији е'тибарилэ фэрглэнир. Лакин заһирэн садэ көрүнэн бу јол, һэгигэтдэ даһа мүрэккэб олуб, дэрин тэдгигата еһтијачы олан јоллардан биридир. Чүнки өз тарихи вэ мәншэји е'тибарилэ бу јолла эмэлэ кэлмиш јүзлэрчэ сөзлэр мүасир эдэби дилин лүгэт тәркибиндэ елә дэјишмиш вэ елә бир формаја дүшмүшдүр ки, онларын нэ заман һәм дэ бу јолла эмэлэ кэлдијини мүэјјәнләшдирмэк чох чэтин олур. Бунунла белэ, дилимиздэ сөзлэрин эмэлэ кэлмэси вэ инкишафы тарихиндэ өз әксини тапмыш олан бу просес мүасир эдэби дилимизин лүгэтинин зәнкинләшмәсиндэ дэ фәал бир рол ојнајыр вэ өз мөвгејини мөһкәм мүһафизэ едир.

Лексик јолла сөзлэрин эмэлэ кэлмэ просесинин маһијјэти ондан ибарэтдир ки, бурада јени эмэлэ кэлэн лексик ваһидлэр (сөзлэр), эсасэн, һазыр бир шәкилдэ дилэ даһил олур вэ ја эмэлэ кэлэн һәр һансы јени лексик ваһид онун төрәдији илк мәншэјиндэн өз мәзмуну вэ һәтта формасы е'тибарилэ узаглашыр, јени мәзмунлу, јени формалы мүстәгил бир сөз кими тәшәккүл тапыр.

Дилимиздэ лексик јолла сөзлэрин эмэлэ кэлмэ просесинин бир нечэ хүсусијјәтинэ тәсадүф едилир. Даһа доғрусу, бу просес, демэк олар ки, бир-бириндэн фэргли олан бир нечэ үсулла эмэлэ кәлир.

1. Мүасир Азәрбајчан эдэби дили үзрә сөзлэрин лексик јолла эмэлэ кэлмэ просесиндэ вэ зәнкинләшмәсиндэ мүһүм мәнбәләрден бири кими онун диалектлэрини һесаб етмэк олар. Доғрудан да, диалектлэр эдэби дилимизин лүгэт тәркибини зәнкинләшдирән түкәнмәз бир мәнбәдир.

Үмумијјәтлэ, мә'лумдур ки, һәр һансы бир эдэби дил о дилин бу вэ диқәр диалекти эсасында формалашыр. Мөвчуд олан гәнаәтә көрә Азәрбајчан эдэби дили дилимизин шәрг диалектлэри

эсасында формалашмышдыр*. Лакин мүасир эдэби дилимиз башга диалектлэрин һесабына, ејни заманда шәрг диалектлэри өз кечмиш вәзијјәтинэ нисбәтән о гәдәр дэјишмишдир ки, һәмин диалектлэр илә эдэби дил арасында бөјүк бир фәрг эмәлә кәлмишдир. Она көрә дэ, чох заман мүасир Азәрбајчан эдэби дилинин шәрг диалектлэри эсасында формалашмасы фикри өзүнә гаршы бир шүбһә доғурур.

Мүасир Азәрбајчан эдэби дилинин бу вәзијјәти ачыг көстәрир ки, онун һәм тәшәккүлүндэ, һәм дэ хүсусилә сонракы инкишафында бүтүн диалектлэр иштирак етмиш вэ өз хүсусијјәтлэрини эдэби дилдә мүэјјән дәрәчәдә сахламышдыр.

Беләликлә, мүасир Азәрбајчан эдэби дили бу дилин бүтүн диалектлэриндән кечмиш онун лүгәт фондунун эсас һиссәсини тәшкил едән сөзләрден ибарәтдир.

Эдэби дил лүгэтинин диалектлэр һесабына инкишафында вэ зәнкинләшмәсиндэ, эсас е'тибарилэ, бу вэ ја диқәр диалектин әһәтә етдији мәһәлдән јетишмиш шаир вэ јазычылар бөјүк рол ојнамышлар. Мүасир эдэби дилимиздә бу күн эдэби дилин тәркиб һиссәси кими ишләнән чох сөз вардыр ки, бу сөзләр вахтилә мүхтәлиф диалектлэрин лүгәт тәркиби даирәсиндән харичә чыхмадығлары һалда, М. В. Видади, М. П. Вагиф, Г. Б. Закир, М. Ф. Ахундов, Н. Б. Зәрдаби, С. Ә. Ширвани, Ә. Сабир кими шаир вэ јазычыларымыз бунлары өз әсәрләриндә ишләдәрәк чанландырмыш, үмумхалг колорити вермиш вэ эдэби дил лүгәтинә даһил етмишләр.

Вахтилә бу вэ ја диқәр диалектә мәнсуб олмуш белә сөзлэри мүасир эдэби дилимизин лүгәт тәркибиндән сечә билмәк вэ һансы диалектдән кәлдијини мүэјјәнләшдирмәк үчүн эдәбијјат тарихимизи өз өлмәз әсәрләрилә зәнкиләшдирмиш шаир вэ јазычыларымызын дилини лексик чәһәтдән тэдгиг етмәк вэ ишләтдиклэри бүтүн сөзлэри һесаба алмағ, даһа доғрусу, һәр јазычынын дилинин лүгэтини тәртиб етмәк лазымдыр. Бу исә арзу олундуғу кими асан сурәтдә һәјата кечилә билән мәсәләләрден дејилдир. Лакин, белә бир иш көрүлмәдән, мүасир дөврүмүздә эдэби дилә диалектләрден ахыб кәлмәкдә олан сөзлэрин дэ дүрүст мүэјјәнләшдирилмәси чох бөјүк чэтинлијә раст кәлә биләр.

Ајры-ајры диалектләрден Азәрбајчан эдэби дилинә даһил олмуш вэ даһил олмағда давам едән сөзлэри дүзкүн мүэјјәнләшдирмәк үчүн онун бүтүн диалектлэрини вэ шивәлэрини өјрәнмәк, бу диалект вэ шивәлэрин мүкәммәл лүгәтини тәртиб етмәк лазым кәлир. Бунунла белә, диалектләрден мүасир эдэби дилә сөзлэрин кәлмә просесини иғди изләмәк нисбәтән асанлығ төрәдир. Чүнки бу вэ ја диқәр јазычынын дилиндә ишләнән һәр һансы бир јени

* Бах, проф. М. А. Ширалиев, О диалектной основе Азербайджанского национального языка, журнал «Языкознание» № 1, 1958 г.

ифадэ формасы вэ јени мээмун кэсб едэрк јенэ дэ бу дилэ га-
јытмышдыр. Мэсэлэн, фарсчадан дилимизэ кэлмиш *түфәнк* сөзү
эслиндэ Азэрбајчан (түрк) сөзү олуб *түфмәк* (тулламаг, атмаг)
сөзүндөн (чөкәк, үркәк вэ с. кими) дүзәлән *түфәк* сөзүнү фарслар
гәбул етдикдән сонра өз дилләринин фонетик хүсусијјәтинә ујғун-
ладшыраг *түфәнк* шәклинә салмышлар.

Башга дилләрдән кечмиш истәр дүзәлтмә вэ истәрсә мүрәккәб
сөзләри бизим дилимиздә дэ о заман дүзәтмә вэ ја мүрәккәб
сөзләр кими гәбул етмәк олар ки, һәмин сөзләрин тәркибиндә
иштирак едән лексик ваһидләр бу дилдә дэ ајрыча лексик ва-
һидләр кими ишләнмиш олсун, ејни заманда дүзәлтмә сөзләри
әмәлә кәтирән үнсүр дилимиздә бир чох сөзләри әмәлә кәтирә би-
дән шәкилчи кими өзүнү көстәрә билсин.

3. Дилимиздә лексик јолла сөзләрин јаранма просесиндә сөз-
ләрин чохмәналылыгдан (полисемантикликдән) омонимләшмәјә
доғру инкишафы јолу да аз рол ојнамыр. Гејд етмәк ләзымдыр
ки, бу һадисә, һәр шејдән әввәл, дилин өз дахили аләминдә баш
верир вэ белә проседә онун әсас лүғәт фондуна мәхсус олан сөз-
ләри иштирак едир.

Ајдындыр ки, дилимиздә сөзләрин мәна чаларлығына ајрыл-
масы вэ нәһәјәт, чох мәна кәсб етмәси просеси бүтүн нитг һис-
сәләриндә баш верирсә дэ, бунларын просес дәрәчәси ејни олмур.
Дилимиздә чохмәналылыга мејл көстәрән биринчи нитг һиссәси
фе'лдир. Бу чәһәтдән, демәк олар ки, икинчи јери исим вэ үчүнчү
јери сифәт тутур.

Буна көрәдир ки, дилимиздә тәк мәналы (моносемантик) фе'-
лә чох чәтин тәсадүф едилир, бәлкә дэ һеч тәсадүф едилмир. Фе'-
ләрин бу хүсусијјәти дилимизин фразеолокијјасында мүһүм јер
тутан идиомаларын јаранмасында онларын фәал иштиракы үчүн
имкан јарадыр. Мүасир дилимиздә мөвчуд идиомаларын әксәриј-
јәтинин фе'ли идиомалардан, јәни фе'ллә эквивалент идиомалар-
дан ибарәт олмасы буну ачыг көстәрир.

Сөзләрин чохмәналылыг кәсб етмә просесиндә нитг һиссәлә-
ри үзрә олан белә бир тәнасүб чохмәналылыгдан омонимләшмә
просесинә шамил дејилдир. Икинчи просес биринчинин давамы
олдуғуна бахмајараг, онун биринчидән фәргли олан өзүнәмәхсус-
тәнасүбү вардыр. Белә ки, чохмәналылыгдан омонимләшмәјә доғ-
ру олан проседә нитг һиссәләри үзрә ән чох исимләр вэ сифәтләр
рол ојнајыр. Чохмәналылыгын инкишафы јолу илә әмәлә кәлмиш
фе'лләрә дилимиздә чох надир тәсадүф едилир. Бунун сәбәби, биз-
чә ондан ибарәтдир ки, фе'лин ифадә етдији һәрәкәт мәфһуму
әшја вә онун тәркибиндә, үзәриндә олан она мәхсус әләмәтдән
даһа абстракт бир характерә маликдир. Бу исә мүхтәлиф әшјаја
мәхсус мүхтәлиф тәрзли һәрәкәтләрин заман вә мөкәнә көрә ејни
олмасы илә изаһ едилир. Она көрә дэ һәр һансы бир һәрәкәтин
мәна вариантлары вэ ја мәна чаларлығы; мәсәлән, *чалмаг* һә-
рәкәтинин мәна ајрылыглары *от чалмаг*, *гавал чалмаг*, *кларнет*
чалмаг, *гармон чалмаг*, *әл чалмаг*, *илан чалмаг* вэ с. ифадәләрин-

дә өзүнү нәзәрә чарпдыра билир. Бүтүн бу ифадәләрдә *чалмаг* һә-
рәкәти мүхтәлиф тәрздә вэ мүхтәлиф мөкән шәраитиндә ичра
олундуғуна бахмајараг, заман е'тибарилә, демәк олар ки, ејни
сүр'әтә маликдир.

Кетмәк һәрәкәти, *гарышга кедир*, *адам кедир*, *ат кедир*, *ма-
шын кедир*, *гатар кедир* вэ с. ифадәләриндә мүхтәлиф тәрздә вэ
мүхтәлиф заман дахилиндә ичра олундуғуна бахмајараг, мөкән
шәраити е'тибарилә, демәк олар ки, бирләшир. Башга сөзлә де-
сәк, бүтүн бу мүхтәлиф мәна хүсусијјәтләринә малик олан *кетмәк*
һәрәкәти анчаг мөкән әләмәти васитәсилә мүзјән едилә билир.

Беләликлә, ајдын олур ки, һәр һансы бир һәрәкәт мәфһумуну
мүхтәлиф мәна вариантларына ајрылараг јени бир хүсуси мәна-
ја малик мәфһум кәсб етмәси үчүн һәрәкәт тәрзинин, заман вә мө-
кән шәраитинин тамамилә дәјишилмәси ләзымдыр ки, бу да чох
чәтин баша кәлән просесләрдән биридир.

Буна бахмајараг, фе'лләрдә дэ чохмәналылыгдан кечәрәк
омонимләшмә јолу илә јени сөз ваһидләринин јаранмасы просе-
синә тәсадүф едилир; мәсәлән, *үзмәк* сөзү бир-бириндән фәргли
олан ики мүхтәлиф һәрәкәт мәфһумуну—гопармаг вә хүсуси вәр-
диш нәтичәсиндә суда һәрәкәт едә билмәк мәфһумларыны ифадә
едир. *Үзмәк* сөзүнү ифадә етдији һәр ики һәрәкәт мәфһуму һәм
тәрз, һәм заман вә һәм дэ мөкән шәраити е'тибарилә бир-бириндән
фәрглидир.

Фе'лләрдә чохмәналылыгдан кечәрәк омонимләшмә просеси
илә јени лексик ваһидләрин јаранмасы о заман фәал бир шәкилдә
өзүнү көстәрир ки, һәрәкәтлә ону ичра едән әшја арасында олан
мүнасибәт, јәни һәрәкәт илә материјанын вәһдәти формал чәһәт-
дән өз варлығыны бу мәфһумларын шуурумзда фәргләндирилә-
рәк абстраклашдырылдыгы бир дөврдә дэ сахланмыш олур. Даһа
доғрусу, истәр әшјаны, истәрсә дэ она хас олан һәрәкәти ифадә
едән форма—сөз өз вәһдәтини (ејнилијјини) мүһафизә едир, јәни
ејни фонетик тәркибә малик олан сөз мүхтәлиф шәраитдә һәм
әшјаны, һәм дэ һәрәкәти билдирмәк хүсусијјәтини мүһафизә едир;
мәсәлән, *сач* (маг)—фе'л, *сач*—исим, *көч* (мәк)—фе'л, *көч*—исим,
дүз (мәк)—фе'л, *дүз*—исим, сифәт вэ ја зәрф, *ач* (маг)—фе'л, *ач*—
исим, сифәт вэ ја зәрф вэ с.

Фе'лләрдә мүһаһидә олунан белә омонимләшмә просеси өз
мәншәји е'тибарилә дилимизин инкишафынын чох гәдим дөврлә-
ринә аид олуб, сөзүн мүхтәлиф мәнаја ајрылмасы јолу илә дејил,
әксинә өз маһијјәти е'тибарилә бир вәһдәт тәшкил едән әшја вэ
һәрәкәт мәфһумларынын гәдим ифадә формасынын индијә гәдәр
мүһафизә олунмасы јолу илә әмәлә кәлмишдир. Она көрә дэ бу
јол мүасир дилимизин сөз јарадычылығында бу күн лексик јолла
сөзләрин әмәлә кәлмәси гајдаларында өз әксини тапа билмир.

Јухарыда көстәрдијимиз кими, сөзүн чохмәналылыгындан
омонимләшмә јолу илә јени сөзләрин (мәфһумларын) әмәлә кәл-
мә просеси исимләрдә вэ сифәтләрдә даһа фәал рол ојнајыр. Белә
бир просес ејни нитг һиссәси даирәсиндә гала билдији кими, бу

даирэдән кәнара да чыха биләр. Башга сөзлә десәк, сөзүн чохмәналылыгындан омонимләшмә просесиндә исимдән јенә дә исим вә ја сифәтдән јенә дә сифәт төрәјә билдији кими, исимдән сифәт, сифәтдән исим вә саирә төрәјә биләр. Бу просесләр өз хүсусијјәтләриннә көрә, әлбәттә, бири-бириндән фәргләнир.

Исимләрдән исимләрин төрәмәси просесиндә бунлары мүшәһидә етмәк олар:

а) Үмуми исимләрин хүсуси исимләрә кечмәси нәтичәсиндә.

Бу просесдә әксәријјәтлә һејван, гуш, битки адлары рол ојнајыр. Мәсәлән:

Һејван адларындан: *Аслан, Гафлан, Чејран, Марал* вә с.;

Гуш адларындан: *Туту, Лачын, Көјәрчин, Сопа* вә с.;

Битки адларындан: *Чичәк, Бадам, Нәркиз, Бәнөвиш* вә с.;

Үмуми шәхс адларындан: *Адам, Никар, Киши, Хан* вә с.;

Чансыз әшја адларындан: *Зүмрүд, Алмаз, Дәмир, Полад,*

Ајна вә с.

б) Әшја вә ја һадисәләрин бир-биринә бәнзәмәси нәтичәсиндә; мәсәлән *пул*—*мал* мүбадиләсиндә ишләдилән вәсаит, *пул*—*балыг*ларын үзәриндә олан даирәви шәкилдәки бәрк маддә*, *ијнә*—*ти*киш үчүн ишләдилән аләт, *ијнә*—*хәстәјә дәрман* вурмаг үчүн ишләдилән аләт; *кома*—*үст-үстә төкүлмүш әшјанын тәшкил етдији* јығым (буғда комасы, торпаг комасы, от комасы), *кома*—*ев* (гыраәт комасы); *лил*—*чох нарын гум*, *лил*—*палтар јујуланда ишләдилән тоз кими көј рәнкли маддә*; *ағач*—*бәрк көвдәли шах будаглы битки*, *ағач*—*ағачдан һазырланмыш тикинти материалы*.

в) Әшјанын фәалијјәти, һәрәкәти илә мејдана кәлән һадисә вә ја нәтичә; мәсәлән, *ај*—*јерин әтрафында фырланан пејк*, *ај*—*пејкин һәрәкәти илә әлагәдар олан 30 күн*; *дил*—*ағызда олан әт парчасы*, *дил*—*инсанлара мәхсус данышыг һадисәси*; *гол*—*бәдәнин чийиндән дырнагларга гәдәр узанан һиссәси*, *гол*—*имза*, *һал*—*вәзијјәт*, *һал*—*исмин башга сөзләрлә әлагәјә кирдикдә дүшдүјү вәзијјәт*.

Сифәтләрдән исимләрин төрәмәси вә ја исимләрдән сифәтләрин төрәмәси һадисәләри исә бу нитг һиссәләриндән биринчинин—сифәтин субстантивләшмәси, икинчинин—исмин атрибутивләшмәси илә әлагәдардыр. Лакин мүасир дилимиздә биринчи һадисә икинчијә нисбәтән даһа гүввәтлидир.

Сифәтләрин субстантивләшмәси нәтичәсиндә онлардан исимләрин төрәмәси дә өз маһијјәти етибарилә мүәјјән просесин нәтичәсиндә вә ја әләмәтин әшјада мүшаһидәсиндән асылыдыр; мәсәлән, *гәһрәман*, *гоча*, *көзәл*, *јахшы* кими сифәтләрин субстантивләшмәси өз тәсирини елә күчлү бир шәкилдә көстәрир ки, нәтичәдә онун исим кими тәсәввүрү мөһкәмләнир вә исимлик мәфһумуна чеврилир. Даһа доғрусу, бу сөзләр сифәтлик мәфһуму илә

* Мәлумдур ки, кечмишдә мөхтәлиф металдан (гызыл, күмүш вә с.) ибарәт *пул* ишләнишидир. Бу *пул* индики кими даирәви шәкилдә олмушдур. Балыгларын үзәриндә олан бәрк маддәнин парлаглыгы вә даирәвилији онун *пул* адландырылмасына сәбәб олмушдур.

јанашы оларга ејни заманда исимлик мәфһумуну да ифадә етмәк һүгугуну газаныр, јени лексик ваһидә чеврилир.

Көзәли чиркиндән, јахшыны писдән сечә билмәк лазымдыр. Адамларын гочасыны кәнчиндән ајыран бир чох әләмәтләр вардыр чүмләләриндә *көзәл*, *чиркин*, *јахшы*, *пис* вә *гоча*, *кәнч* сифәтләри субстантивләшмишсә дә, өз сифәтлик мәфһумуну сахламышдыр.

Үч көзәлин сөвдасына дүшмүшәм:

Бири Лејли, бири Сәнәм, бир күл.

(фолклордан).

Гоча дәјирманын дамына чыхды, кәнч гочанын көмәјинә кәлди,—мисалларында исә *көзәл* *гоча* вә *кәнч* сөзләри сифәтлик мәфһумундан даһа чох исимлик мәфһумуну ифадә едир.

Јахшы бизә кәлмишиди. Көзәл иш нормасыны артыгламасилә јеринә јетирир. VI кәнчләр фестивалы 1957-чи илдә Москвада кечирилди—чүмләләриндә *јахшы*, *көзәл*, вә *кәнч* сөзләри артыг тамамилә исимлик мәфһумуну ифадә едир.

Биринчи вә икинчи мисаллардакы *көзәл*, *јахшы* вә *кәнч* сөзләри бир мәфһумун чохмәналылыгыны ифадә едирсә, биринчи вә үчүнчү мисаллардакы *көзәл*, *јахшы* вә *кәнч* сөзләри мөхтәлиф мәфһумлары ифадә едән омонимләр кими сабитләшир.

Исимләрдән сифәтләрин төрәмәсиндә дә ејни вәзијјәтин әкси өзүнү көстәрир, јәни бурада атрибутивләшмә һадисәси рол ојнајыр. *Көј*, *ағ* вә с. бу кими бир чох сифәтләр исимләрин атрибутивләшмәси јолу илә әмәлә кәлмишидир ки, буна һеч бир шүбһә ола билмәз. Лакин бу һадисәнин мүасир дилимиздә өзүнү зәиф көстәрмәсинә сәбәб бизчә шүурун инкишафы илә әлагәдар оларга, әләмәти ифадә едән башга сөз јарадычылыгы васитәләринин даһа чох инкишаф етмиш олмасыдыр.

Мүасир дилимиздә *дәмир гапы*, *гызыл саат*, *күмүш гашыг* ифадәләриндә *дәмир*, *гызыл*, *күмүш* исимләри атрибутивләширсә дә, тамамилә сифәтләшә билмир. Бунлар анчаг идиоматик ифадә дахилиндә (мәсәлән, *дәмир ирадә*, *гызыл хасијјәт*, *күмүш сач* вә с.) өз атрибутивләшмә просесини даһа да гүввәтләндирир ки, чох заман бунлар лексик ибарә тәшкил едир вә тәһлил олунмур.

Исимләрин атрибутивләшмәси јолу илә әмәлә кәлмиш бәзи сифәтләрин дилимиздә јенә дә субстантивләшәрәк јени исимләр әмәлә кәтирдији дә мүшаһидә едилир; мәсәлән, *ағ*—*јас* мәнасында¹ (исим)—*ағ*—*әшјанын рәнки* (сифәт)—*ағ*—*без* (исим), *көј*—*сәма* (исим) — *көј*—*әшјанын рәнки* (сифәт) — *көј*—*көјәрти* (исим).

Чохмәналылыгдан омонимләшмә јолу илә јени сөзләрин әмәлә кәлмәсиндә адвербиаллашма һадисәси дә рол ајнајыр. Бу һадисә нәтичәсиндә үмумијјәтлә түрк системли дилләрдә, о чүмлә-

¹ С. Чәфәров.—Мүасир Азәрбајчан дили, Бақы, 1949, сәһ. 34.

дән Азербайжан дилиндә сифәтләрин зәрфә чеврилмәси просеси баш верир; мәсәлән, *ити бычаг, дүз сөз, јахшы хәрәк* ифадәләриндә *ити, дүз, јахшы* сөzlәри сифәт олдуғу һалда: *Су ити ахыр, О дүз данышыр, Әли јахшы охујур* ифадәләриндә *ити, дүз* вә *јахшы* сөzlәри адвербиаллашма јолу илә зәрф нитг һиссәсинә чеврилмишдир.

Сифәтин адвербиаллашмасында әсас әламәт сөзүн исимдән ајрылараг фе'лин әввәлине кәлмәси, јәни әшјанын әламәтини дедил, һәрәкәтин әламәтини билдирмәк хүсусијјәтини кәсб етмәси олдуғундан бир чох дилчиләр бу сөzlәри зәрф кими гәбул етмир вә адвербиаллашдыгдан сонра да сифәт олараг галдығыны иддиә едирләр.

4. Лексик јолла сөzlәрин јаранма просесиндә сөз дахилиндә бу вә ја дикәр сәсин дәјишмәси, јахуд дүшмәси нәтичәсиндә јени сөzlәрин әмәлә кәлмәси һадисәсинә дә тәсадүф едилир. Бу һадисә ән чох ики мүхтәлиф мәфһум ифадә едән омоним сөzlәрдә баш верир. Бу исә һәр бир мүстәгил мәфһумун мүстәгил форма илә ифадә олунмаг тәләбиндән ирәли кәлир.

Гејд етмәк лазымдыр ки, сәс тәркибиндә дәјишиклик әмәлә кәлмәклә јени сөzlәрин јаранмасы үсулу дилимиздә даһа гәдим дөврләрә шәмил олдуғундан, ејни заманда сөздә сәс дәјишмә просеси чох кеч баша кәлдијиндән мүасир дилдә буну мүшаһидә етмәк чәтин олур. Мүасир дилдә бу күн биз анчаг вахтилә баш вермиш бу һадисәнин изләрени тапа билирик. Бунун үчүн ашағыдакы сөzlәри нәзәрдән кечирәк:

Фикримизчә, *дағ* вә *тағ* сөzlәринин истәр мә'нача фәргләнмә вә истәрсә формача ајрылма мәнбәји бир олмушдур. Мә'лумдур ки, јерин үмүми сәтһиндән өз габармасы илә сечилән һиссәси дағ адланыр. Јәгин ки, халгымыз өз мәшәтилә әлагәдар олараг, *ев, көрпү, дәрваза* вә с. тикәркән һәр һансы габарыг бир тикинти һиссәсини дә *дағ* адландырмышдыр. Сонралар бу сөздә олан *д* сәси *т* сәсинә кечәрәк *тағ* сөзү әмәлә кәлмишдир.

Бунун кими *көз* вә *көр* мәфһумлары да бир сөzlә, фикримизчә *көз* сөзү илә ифадә едилмишдир. Азербайжанча *көрүкмәк* сөзү мүасир османлы түркчәсиндә *көзүкмәк** кими ифадә едилир. Бу, ону көстәрир ки, дилимиздә *көзүкмәк* формасындан ајрылараг *көрүкмәк* формасына дүшмүш олан сөз османлы түркчәсиндә һәлә дә өз ибтидаи формасыны сахламагдадыр.

Ејни фикри *инан—инам, тәк—дәк, гурут—гуруд* сөzlәри *а* агында да сөјләмәк олар.

Инан (маг) фе'линин сонунда олан *н* сәси *м* сәсинә кечмәклә бу һадисәнин нәтичәсини ифадә едән *инам* исми әмәлә кәлмишдир.

Гурут (маг) фе'линин сонунда олан *т* сәси *д* сәсинә кечмәклә сүзмәнин гурудулмасы нәтичәсиндә әмәлә кәлмиш маддәни ифадә едән *гуруд* исми формалашмышдыр.

* Д. А. Магазиндик. — Турецко-русский словарь, М., 1945 г., сәһ. 218.

Мә'лумдур ки, дилимиздә бә'зи гошмалар (кими, гәдәр) омонимлик хүсусијјәтинә маликдир*. Бу гошмалар јијәлик һалы илә ишләндикдә она бәнзәтмә мә'насыны, јөнлүк һалы илә ишләндикдә исә бу һала мәсафә мә'насыны верир. Бизчә биринчи мә'нада ишләнән *кими, гәдәр* гошмаларынын синоними олан *тәк* гошмасы илә икинчи мә'нада ишләнән *кими, гәдәр* гошмаларынын синоними олан *дәк* гошмасы да вахтилә бир шәкилдә—*тәк* шәклиндә ишләнишдир. Бу гошма јијәлик һалы илә ишләндикдә һал шәкилчиси самитлә битдијиндән, гошманын әввәлиндә олан *т* сәси өз варлығыны сахлаја билмишдир, јөнлүк һалы илә ишләндији заман һал шәкилчиси саитлә гуртардығы үчүн гошманын әввәлиндә кәлән *т* сәси ики саитин тәсири алтында *д* сәсинә кечмиш вә *тәк* гошмасындан ејни заманда формача фәргли олан *дәк* гошмасыны әмәлә кәтирмишдир.

Сөздә сәс тәркибинин дәјишмәсилә јени сөzlәрин јаранмасы вә ја сөzlәрин һәм тәләффүз, һәм дә јазылы шәклинин дәјишмәси мүхтәлиф түрк дилләринин формалашмасында мүһүм рол ојнамыш вә әсас јери тутмушдур. Буну мүхтәлиф түрк системли дилләрдән алынмыш мисалларла сүбут етмәк олар; мәсәлән, азербайжанча *дағ, јағмаг* сөzlәри кумык дилиндә *тав, јавмаг* шәклиндә, *ман* сөзү османлыча *бән* формасында, *су* сөзү башгырд дилиндә *һав*, кумык дилиндә *сув* шәклиндә, *палчыг* сөзү газак дилиндә *балшыг*, башгырд дилиндә *болсыг* шәклиндә, *даш* сөзү ујғур, кумык вә башгырд дилләриндә *тош*, өзбәк дилиндә *тош*, газак дилиндә *тас* шәклиндә ишләдилир. Бундан әлавә бә'зи түрк дилләриндә бу вә ја башга сөз архаикләшдији һалда, бә'зисиндә бу дилин лүғәт тәркибинин әсас лүғәт фондуну тәшкил едир; мәсәлән, Азербайжан дилиндә *тәмиз, сағ* мә'насында ишләдилән *ари* сөзү (*ајдан ары, судан дуру, дүјүнү арыд*) архаикләшдији һалда, кумык дилиндә, *арив*—көзәл мә'насында јашамагдадыр. Јенә дә пајыз мә'насында ишләнән *күз* сөзү дилимиздә архаикләшдији һалда, ујғур, газак, кумык дилләриндә *күз*, башгырд дилиндә *көз* шәклиндә һәмин дилләрин лүғәт тәркибиндә әсас јер тутмагдадыр.

Бүтүн бу мисаллар көстәрир ки, сөздә сәсләрин дәјишмәси нәтичәсиндә јени сөzlәрин әмәлә кәлмә просеси дилимизин тарихи инкишафыны, башга түрк дилләри илә олан әлагә вә мүнәсибәтини өјрәнмәк ишинә чох көмәк едә биләр. Беләликлә, демәк олар ки, сөз тәркибиндә сәсләрин дәјишмәси просеси даһа бөјүк бир әһәмијјәт кәсб едир вә түрколокијада тарихи-мүгајисәли методун әсас васитәләриндән бири олараг өзүнү көстәрир.

5. Лексик јолла лүғәт тәркибинин зәнкинләшмәсиндә вә јени сөzlәрин әмәлә кәлмәсиндә мүһүм јерләрдән бирини дә сөз көкүнүн өз мүстәгиллијини итирәрәк сөздүзәлдичи (лексик вә ја лексик-грамматик, бә'зән дә грамматик-лексик) шәкилчи илә

* С. Чәфәров, Азербайжан дилинин гошмалары һаггында, Азәрб. ССР ЕА-нын хәбәрләри, № 4, 1956, сәһ. 92.



гарышыб, тәркиб һиссәләринә аҗрылмаҗан јени бир сөз эмәлә кәтирмәси просеси тутур. Бу просес өз маһијәти етибарилә бир тәрәфдән сөздә сәсин дәјишмәси просеси илә, дикәр тәрәфдән морфоложи үсулла сөзләрин јаранмасы просеси илә әлагәдардыр. Белә ки, бир тәрәфдән һәр һансы бир сөзүн бурада кәстәрилән просеси кечирмәси үчүн дүзәлтмә сөздән ибарәт олмасы, дикәр тәрәфдән исә сөз көкүнүн өз мүстәгиллијини итирмәси вә шәкилчи илә гарышараг тәркиб һиссәләринә аҗрылмаҗан јени сөзә чеврилмәси лазымдыр ки, бу да сөздәки сәсләрин дүшмәси вә ја дәјишмәси илә мејдана кәлир.

Мәлүмдур ки, түрк дилләриндә сөз көкү мүүјән бир мәфһум ифадә едән лексик бир ваһид кими өзүнү кәстәрир. һәр һансы бир сөз көкүнә шәкилчи артырылараг јени сөз дүзәлдилдикдә дә сөз көкү өз әсас мәфһум ифадә етмәк хүсусијјәтини итирмир вә шәкил бүтөвлүүнү мұһафизә едир. Јени эмәлә кәлән сөзүн ифадә етдији мәфһум сөз көкүнүн мәфһуму илә бу вә ја дикәр чәһәгдән мүхтәлиф әлагә бағлары илә мұнасибәттә олур. Мәсәлән; *газ* (*mag*) сөзүнә әввәлчә *-ма* шәкилчиси артырылараг *газма* сөзү, сонра *-чы* шәкилчиси артырылараг *газмачы* сөзү эмәлә кәтирилмишдир. *Газма* сөзүндә *газмаг* һәрәкәтинин просеси әшја кими абстрактлашмышса, *газмачы* сөзүндә һәммин просеслә мәшғул олан шәхс нәзәрдә тутулур. Сонра эмәлә кәлән һәр ики сөзүн—истәр *газма*, истәр *газмачы*—*газмаг* сөзү илә бағлы олдуғу асанлыгла һисс едилир.

Түрк системли дилләрдә сөз көкүнүн дүзәлтмә сөзләр тәркибиндә бүтүн бир лексик ваһид кими иштиракы она «сөзләрин әсас мәнасыны билдирән вә дәјишмәјән һиссәсинә көк дејилир» тәрифинин верилмәсинә сәбәб олмушдур. Һалбуки, бу тәриф аҗры-аҗры конкрет сөзләрин тәркибини нәзәрә алдыгда она ујғун кәлсә дә, үмумијјәтлә дүзкүн сајыла билмәз, чүнки дүнјада дәјишмәјән һеч бир шеј јохдур. Марксизм фәлсәфәсинә көрә «һәр бир әшја, реал аләмин һәр бир тәзаһүр формасы даима һәрәкәтдә олуб инкишаф едир вә дәјишир, төрәмә вә јох олма, дағылма вә јаранма просесини кечирир»¹.

Сөз көкләринин дәјишиб-дәјишилмәмәзлији мәсәләсинә мәһз бу нөгтеји-нәзәрдән јанашылдыгда көрүрүк ки, онларын үмумијјәтлә дәјишмәмәзлији нәзәријјәси өз елми зәминини итирир. Дилмизин лексикасында тәсадүф едилән бир чох фактлар сүбүт едир ки, бу дилдә дә сөз һәмишә мәфһуму мүстәгил шәкилдә лексик бир ваһид кими ифадә етмәк гүввәсиндә галмыр вә дәјишир. Бу һадисә әсас етибарилә дүзәлтмә сөзләрдә баш верир мәсәлән, *дағылмаг*, *дағытмаг*, *дағынты*, *дағыныг* сөзләринин әсә көкү *дағ* үнсүрүндән ибарәтдир. Мисалда кәстәрилән сөзләри мәнасындан ајдын олдуғу кими, бунларын көкүнү тәшқил едә *дағ* үнсүрүнүн дилимиздә мүстәгил ваһид кими ишләдилән *д* сөзү илә һеч бир әлагәси јохдур. Демәли, мисалларда кәстәрил-

¹ Бах. Краткий философический словарь, М., 1952 г., с. 103.

сөзләрин көкү олан *дағ* үнсүрү вахтилә мүстәгил бир лексик ваһид кими дилимиздә јашамыш, сөзүн фонетик дәјишиклијә уғрајараг бу шәклә дүшмүш галығыдыр.

Флектив дилләрин грамматик нормалары нөгтеји-нәзәриндән мәсәләјә јанашылмыш оларса, *дағ* үнсүрү *дағылмаг*, *дағытмаг*, *дағыныг*, *дағынты* сөзләринин көкү сајылмалыдыр. Бу исә бир чәһәтдән рәдд едилмәси гејри-мүмкүн олан бир дил һадисәси факты кими гәбул едилә биләр. Лакин агглютинатив дилләрин грамматик нормалары нөгтеји-нәзәриндән мәсәләјә јанашдыгда, белә бир һөкм нә гәдәр һәгигәтә јахын олса да, дүзкүн сајыла билмәз. Чүнки флектив дилләрдә дүзәлтмә сөз тәркибиндә олан сөз көкләринин мүстәгил бир лексик ваһид кими лүғәт тәркибиндә һәмишә өз әксини тапмамасы үмуми бир грамматик гајда олдуғу һалда, агглютинатив, о чүмләдән түрк дилләриндә буна хүсуси һалларда тәсадүф едилир вә үмуми бир сәчијјә дашымыр.

Агглютинатив дилләрдә, о чүмләдән Азәрбајҗан дилиндә өзүнү кәстәрмәкдә олан бу дүзәлтмә сөзләр дахилиндә сөз көкләринин дәјишмәси вә артыг мүстәгил лексик ваһид кими лүғәт тәркибиндә ишләнмәмәси һадисәси һәммин дилләрин флективләшмә һадисәләриндән кәнарда галмадығыны вә бу мүхтәлиф системләр арасында да бир үмуми инкишаф хәттинин олдуғуну кәстәрир.

Бунула белә, сөз көкләринин лүғәт тәркибиндә мүстәгил бир лексик ваһид олуб олмамасынын әһәмијјәтсизлији флектив дилләрдә бир грамматик ганун кими гәбул едилдији һалда, агглютинатив дилләрдә әксинә олараг дүзәлтмә сөз көкләринин мүстәгил бир лексик ваһид кими лүғәт тәркибиндә иштирак етмәси вачиб шәртләрдән биридир.

Азәрбајҗан дилиндә дүзәлтмә сөз тәркибиндә олан сөз көкләринин мүстәгил бир лексик ваһид кими чыхыш етмәк һүғугуну итирмәси јени лексик ваһидләрин (сөзләрин) мејдана чыхмасына хидмәт едир ки, бу да мүасир дилимиздә лексик јолла сөзләрин эмәлә кәлмәси гајдаларындан бирини јарадыр.

Дилимиздә дүзәлтмә сөз көкләринин өз мүстәгиллијини итирмәси ја бу сөзләрин архаикләшмәси вә ја өз сөвти тәркибини дәјишмәси нәтичәсиндә баш верир. Белә бир просесә мәруз галмыш олан дүзәлтмә сөзләр өз тарихи ролуну ифа етдикдән сонра садә сөз шәклинә дүшүр вә мүасир дилин лүғәт тәркибиндә јени бир сөз көкү кими башга дүзәлтмә сөзләрин јаранмасына хидмәт едир.

Дүзәлтмә сөзләрин бу јолла садә сөзләрә чеврилмәси һадисәсиндә дүзәлтмә сөзү эмәлә кәтирмәјә хидмәт едән үнсүрләр (шәкилчиләр) фонетик дәјишиклијә уғрамыр вә әсас етибарилә өз формасыны мұһафизә едир. Лакин шәкилчиләр аҗрылыгда һеч бир мүстәгил мәна ифадә етмәк хүсусијјәтинә малик олмадығындан сөзүн көкү дәјишилдикдән сонра онларын дәјишилмәмәси бу сөзүн дүзәлтмә сөз кими јашамасыны тәмин едә билир. Башга сөзлә десәк, дүзәлтмә сөзләрин тәркиби фәрмал чәһәтлән көк вә шәкилчидән ибарәт олдуғу һалда, она дүзәлтмә сөз һүғугуну

газандыран вэ ону дүзэлтмэ сөз кими тасбит едэн шәкилчи дежил сөз көкүдүр. Она көрө дө дүзэлтмэ сөзүн тәркибиндө олан көк мүстәгиллијини итирэн кими о садә сөзә вә шәкилчиләр өз мүстәгиллијини мұһафизә етсә дө, сөзүн фонетик тәркибини тәмсил едән ади сәс үнсүрләринә чеврилләр.

Бунунла белә, шәкилчиләрин дәјишилмәмәси, мүхтәлиф шәкилчиләрин әләвәсилә һәр һансы бир көкдән мүхтәлиф сөзләрин әмәлә кәтирилмә: хүсусијјәти, сөз көкү илә јени јаранан сөзүн арасындакы семантик бағлылыг мүасир дилимиздә садә сөзләрә чеврилмиш олан сөзләри мүәјјәнләшдирмәк үчүн имкан јарадыр. Белә сөзләр исә дилимизин лүғәт тәркибиндә аз дежилдир. Бунлар өз мәншәји етибарилә гәдим олдуғундан дилимизин даһа гәдим дөврләрини тәдгиг етмәјә, башга түрк дилләри илә олан әләгә вә мұнасибәтини ајдынлашдырмаға вә әсил Азәрбајчан (түрк) сөзләрини мүәјјәнләшдирмәјә көмәк едир.

Көкүн дәјишмәси илә дүзэлтмә сөзләрин садә сөзләрә, јени лексик ваһидләрә чеврилмә просесиндә әсас ики јол мүшәһидә едилләр: 1) сөз көкләриндә сөвти тәркибин дәјишмәси, 2) сөз көкүнүн мүстәгил сурәтдә мүәјјән мәфһум ифадә едә билмәк күчүнү итирмәси.

Сөз көкләриндә сөвти тәркибин дәјишмәси ашағыдакы хүсусијјәтләрдә өзүнү көстәрләр.

а) Сөз көкүнүн тәркибиндә олан һәр һансы бир сәс ихтисара дүшүр; мәсәлән,

Ојун сөзүнә **-аг, -а** шәкилчиләри артырылдыгда, көкүн икинчи һечасындакы **у** саити дүшүр вә јени сөзләр **ојна, ојнаг** шәкилләриндә тәркиб һиссәләринә (көк вә шәкилчијә) ајырмаг мүмкүн олмајан садә сөзләр кими формалашыр.

Бунун кими **ајыр** сөзүнә **-ан** шәкилчиси артырылдыгда **ы** саити дүшәрәк **ајран** сөзү, **сары** сөзүнә **-ал** шәкилчиси артырылдыгда јенә **ы** саити дүшәрәк **сарал** (маг) сөзү әмәлә кәлир ки, истәр **ајран**, истәр **саралмаг** сөзләрини көк вә шәкилчијә ајырмаг гејри-мүмкүндүр.

б) Сөз көкүнүн тәркибиндә олан сәсләрдән бири дәјишир, мәсәлән,

Сој (маг) фе'линә **-га** шәкилчиси артырылдыгда әмәлә кәлән дүзэлтмә сөздә көкдә олан **ј** сәси **в** сәсинә шәкилчидә олан **г** сәси **х** сәсинә кечәрәк **совха** сөзү әмәлә кәлир. Бунун кими **көз** (мәк) сөзүнә (фе'л мә'насында) **-кү** шәкилчиси артырылдыгдан сонра бу сөздә олан **ө** сәси **ү** сәсинә кечәрәк **күзкү** сөзүнә, **бој** сөзү **-у** әләвә едилдикдә **бөјү** сөзүнә, **бич** (мәк) сөзү **-аг** әләвә едилдикдә **бычаг** сөзүнә, **вар** (маг) мәсдәриндә **в** сәси **б** сәсинә кечәрәк бу сөз **бармаг** сөзүнә чеврилмишдир ки, бунларын һеч бирини мүасир Азәрбајчан әдәби дилиндә көк вә шәкилчијә ајырмаг олмаз вә доғру дежилдир.

Дүзэлтмә сөзләрдә сөз көкләрини мүстәгил мәфһум ифадә едә билмәк күчүнү итирәрәк садә сөзә чеврилмә просесиндә белә хүсусијјәтләр нәзәрә чарпыр.

а) Бир сыра шәкилчиләр васитәсилә ејни көкдән дүзәлән сөзләрдән бә'зиси дүзэлтмә сөз кими галдығы һалда, бә'зисиндә көк өз мүстәгиллијини итирләр вә садә сөз кими формалашыр, мәсәлән, **гыр** (маг) сөзүнә **-аг, -гы, -ма, -ов, -х, -ыг, -ышты,** **-ыш** шәкилчиләринин әләвәсилә дүзәлән **гыраг, гырғы, гырма, гыров, гырх, гырыг, гырынты, гырыш** сөзләрдән **гырма, гырғы, гырынты** сөзләрини дүзәлтмә сөз кими көк вә шәкилчиләринә ајырмаг мүмкүн олдуғу һалда; **гыраг, гырғы, гыров, гырх** вә һәтта **гырыш** сөзләриндә бу әмәлијјәти ичра етмәк мүмкүн олмур.

Бунун кими **говға, говла** (маг), **говул** (маг), **говуш** (маг), **говур** (маг) сөзләринин көкү **гов** (маг) олдуғу һалда онлардан **говға, говуш** (маг), **говур** (маг) сөзләри садә сөзләр кими көтүрүлүр, көк вә шәкилчиләринә ајырмаг олмур.

Һәмчинин **дала** (маг) сөзүндән төрәмиш **далаш** (маг) сөзүнү, **гап** (маг) сөзүндән төрәмиш **гапаг, гапа** (маг), **гапан, гапы, гапыл** (маг) сөзләриндән **гапа** (маг), **гапан, гапы** вә **гапыл** (маг) сөзләрини, **гыз** (маг) сөзүндән төрәмиш **гызар** (маг), **гызын** (маг), **гызыш** (маг), **гызыл, гызарты, гызғын, гыздырма, гызылча** сөзләриндән **гызыл, гызылча** һәтта **гызар** (маг) вә **гызарты** сөзләрини көк вә шәкилчиләринә ајырмаг мә'насыз олур.

Ејни көкдән дүзәлән сөзләрдән бурада көстәрилдији кими, анчаг бир гисминин садә сөз јеринә кечмәси просеси үмумијјәтлә дүзәлтмә сөзләрин садә сөз јеринә кечмә просесинин илк мәрһәләсини тәшкил едир. Лакин заман етибарилә бу просес дөврүмүзә даһа јахын бир заманда вә, демәк олар ки, дилимизин мүасир дөврүндә әмәлә кәлир. Одур ки, мүасир Азәрбајчан әдәби дилиндә, бу һадисәјә аид јухарыда көстәрдијимиз кими мисаллара чох тәсадүф едилләр.

б) Мүхтәлиф шәкилчиләр васитәсилә ејни көкдән дүзәлмиш сөзләрин һамысында көк өз мүстәгиллијини итирәрәк садә сөз кими формалашыр; мәсәлән, **ајыг, ајыл** (маг) вә **ајыр** (маг) сөзләриндә сөз көкүнүн **ај** (маг) олдуғу сөзләрин үмуми мә'насындан ајдын мә'лум олур. Һалбуки мүасир дилимиздә башга мә'нада **ај** сөзү варса да, фе'л мә'насында ишләнән **ај** (маг) сөзү јохдур.

Бу маддәдә көстәрилән сөзләрин, доғрудан да вахтилә дүзәлтмә олдуғуну мүәјјәнләшдирмәк үчүн ја бу сөзләрдә мүшәһидә олунан формаларын мүасир дилимиздә мөвчуд фәал формаларла мұгајисә едилмәси вә мәнтиги нәтичә чыхарылмасы, јахуд мүасир дилимиздә бу сөзләрдә иштирак едән көкләрин архаик вариантынын мөвчуд олмасы вә јахуд белә көкләрин гоһум түрк дилләриндән һеч олмазса бириндә тәхминән һәмин мә'нада ишләнмәси лазым кәлир: мәсәлән,

Јашмаг, јашын (маг), **јашыр** (маг) сөзләриндә ишләнмиш **јаш** үнсүрү вахтилә бу сөзләрин көкү олдуғуна вә кизләмәк мә'насында ишләндијинә шүбһә ола билмәз. Белә ки, **јашмаг** шәргдә гадынлар үзүнүн алт һиссәсини өртмәк үчүн ишләтдикләри баш